
ЗАХАВАЦЬ 
БЕЛАРУСКУЮ АЎГТАКЕФАЛЬНУЮ ПРАВАСЛАЎНУЮ ЦАРКВУ! 


На просьбу шматлікіх нашых чытачоў і з абавязку 
сяньня хочам зьвярнуць увагу на т. зв, непаладкі ў 
Беларускай Аўтакефальнай Праваслаўнай Царкве на 
Чужыне, На нашу просьбу, каб чытачы лепш зразумелі 
ў чым справа, Высокапачэсны Архіяпіскап БАПЦ Міка- 
лай дазволіў нам да кажнага паасобніка часапісу далу- 
чыць ягонае “Пасланьне” з дня 20-га травеня, 1981 г. 

”Непаладкам” у БАПЦ давялося нам прыглядацца з 
блізкай адлегласьці й таму станоўка сьцьвярджаем, 
што факты, паданыя Ўладыкам Мікалаем у ягоным 
”Пасланьні” поўнасьцю адпавядаюць праўдзе, Гэтта 
выказваем свае спясьцярогі. 

Працэс пачаў а. Ян Бруцкі, які сілай пастанавіў ”вы- 
жыць” айца Аляксандра Яноўскага з парафіі БАПЦ у 
Гайлянд Парку ля Нью Ёрку. Малады сьвятар Бруцкі, 
што ў будучыні меў стацца япіскапам, сьведама, у раз: 
рэз з прынятымі праўна-рэлігійнымі й маральнымі 
нормамі, кінуўся на шантаж, калі а. Яноўскі, на прось. 
бу бальшыні парафіянаў, згадзіўся астацца настаяце- 
лем парафіі. Шантаж Бруцкага палягаў у тым, што ка- 
лі ягоная просьба ня будзе задаволеная, ён адыйдзе 
да Ўкраінцаў. 

Разьвязка была на столькі простая, што сяньня паў- 
стае пытаньне: чым кіраваўся мітрапаліт Андрэй, калі 
пайшоў а Бруцкаму на руку? Дабром БАПЦ? Праўнымі 
нормамі? Зычлівасьцю да вернікаў парафіі ў Гайлянд 
Парку? Шантажычта трэба было паслаць да Ўкраінцаў, 
куды ён пагражаў адыйсьці, або ў іншае месца, Адказ, 
што першы ярарх БАПЦ мае права назначаць і адклі- 
каць сьвятароў у сваей дыецэзыі, гэтта недастатковы. 

Зрабіўшы першы, катастрафальна-памылковы крок, 
нядоўга давялося мітрапаліту Андрэю чакаць на на- 
сьледкі. Справа, зь ініцыясывы а, Янкі Бруцкага і з 
апрабатай мітр. Андрэя, пайшла ў... сьвецкі суд. Пад- 
трымоўваючы а. Бруцкага, мітр. “Андрэй пайшоў у 
разрэс із статутам БАПЦ, які прадугледжвае склі- 
каньне свайго суду, мае свае ўстаноўленыя нормы 
для разьвязкі спрэчных пытаньчяў царкоўнага пэр- 
саналу, а царкоўны суд у Амэрыцы мае праўную моц. 


Вернікі БАПЦ, у галоўным з парафіяў БАПЦ у Гай- 
лянд Парку, Нью Ёрку, Кліўленду й Дэтроіту ды з Та- 
ронта ў Канадзе, праз сваіх старшыняў парафіяў і 
радных БАПЦ рабілі вялікія намаганьні, каб першы 
ярарх спыніў гэты згубны працэс, каб пасадзіў а, Бруц- 
кага на сваё месца, Мітрапаліту Андрэю можна было 
гэта вельмі лёгка зрабіць, але ён пайшоў іншай, 
хвальшывай, крывадушнай дарогай, пры гэтым гвал- 
цячы статут БАПЦ й зусім не зважаючы на агульнае 
дабро нашай шматпакутнай Царквы. У рэзультаце аж 
чатыры амэрыканскія парафіі БАПЦ папрасілі архія- 
піскапа Мікалая, які пражывае ў Тароньце, каб узяў 
іх пад сваю апеку, 

Калі бальшыня вернікаў выступае супраць цябе, 
будзь ты першым ярархам царквы,ці прыказачным 
сакратаром партыі, нічога супраць волі народу ня 
зробіш. Але драма прадаўжалася. Таемна, на паве- 
дамляючы вернікаў БАПЦ, недасьпелы й зялёненькі, 
што яшчэ добра царкоўнай службы ня ведае, а. Янка 
Бруцкі хіратанізуецца сёлета ў япіскапы ў украінскай 
царкве ў Баўнд Брук, што па суседзтву з Гайлянд 
Парк, Дык дзе там ужо гаварыць пра нейкую нармаль - 
насьць ці праўнасьць у будучыні, калі першы ярарх 
БАПЦ сябе так паводзіць! 

Цяпер выглядае, што згодна працэсу інэрцыі, высь- 
вяціўшы, -- супраць волі аграмаднай бальшыні вернікаў 
БАПЦ, -- шантажніка Бруцкага ў япіскапы, наступным 
актам мітр. Андрэя можа быць пазбаўленьне архіяпіс- 
капа Мікалая ягонага месца ў БАПЦ. 

Дур і злая воля маюць свае шляхі. Іхныя нормы - 
ненармальнасьць, або хаос, Адно пацяшае, што Высо- 
капачэсны Архіяпіскап Мікалай, навет падчас ”поша- 
сьці судоў” у ”няверных” ня страціў з поля зроку 
галоўнае мэты -- захаваньня БАПЦ.Яго падтрымоўвае 
бальшыня вернікаў і няхай паможа яму Бог. Ён аста- 
нецца для нас паважаным архіпастырам, а мітрапаліта 
Андрэя й шантажніка Бруцкага народ яшчэ асудзіць. 

МАСКВА - СПРАДВЕЧНЫ ВОРАГ БЕЛАРУСКАГА НАРОДУ 


У апошніх чатырох нумарох нашага сьціплага часо- 
пісу мы зьмясьцілі "Беларускі гістарычна вайсковы 
каляндар” (гл. “Зважай” М 18- 21). Хоць “Каляндар” 
сэты й няпоўны, - на камплетнасьць у нашых умовах 
мы й ня прэтэндавалі, - у пэўнай меры ён усётакі 
адлюстроўвае гістарычна-вайсковы працэс Беларусі. 
(Пра вартасьць такога ”Календара”, асабліва пры 
адсутнасьці вайсковай гісторыі Беларусі, няхай мяр- 
куюць самі чытачы). Аднак пераглядаючы ” Каляндар” 
крыху больш уважліва нельга на заўважыць аднаго 
вельмі важнага факту: з 49 зацемак там пададзеных 
аж 41, або 847 адносяцца пасрэдна або беспасрэдна 
да змаганьня беларускага народу супраць Масквы; 
20 зь іх адносяцца да пэрыяду ад пачатку 16-га да 
канца 19-га стаг. і 21] прысьвечаныя адраджэньню 
беларускае дзяржаўнасьці або антыбальшавіцкаму 
змаганьню, Гэтыя амаль што пяць стагодзьдзяў зма- 
ганьчя нашага народу супраць Масквы з аднаго боку 
робяць недарэчным усякае цьверджаньне савецкіх аў- 
тараў пра тое, што захоп у 18-м ст, беларускіх земляў 
Расеяй быў “буйным паваротам у гістарычным лёсе 
беларускага народу”, “станоўчай” і ”прагрэсыўнай 
зьявай” (гл. наш артыкул у газэце “Беларус”, М 278), 
а з другога боку паказваюць на рашучасьць нашага 
народу бараніць за ўсялякую цану сваю незалежнасьць 
ад Масквы, змагацца за сувэрэннасьць Беларусі, 
(Матар'ялы гэтыя ня былі падабраныя адмыслова, каб 
даказаць нашае цьверджаньне. “Каляндар” асноўва- 
ецца на гістарычных фактах, якія нам былі даступныя). 

Калі “Каляндар” быў ужо амаль закончаны, яго 
аўтару ўдалося знайсьці (у Беларускай Бібліятэцы імя 
Францішка Скарыны ў Лёндане) малаведамую працу 
расейскага аўтара Е. Шмурлы ”Курс русской истории” 
(т.9, "Москва й Литва” 1462- 1613), выдадзенай у Пра- 
зе Чэскай у 1933 г. Вось-жа гэты гісторык, якога ніяк 
нельга абвінаваціць у беларусікм нацыяналізьме, 
асноўваючыся выключна на гістарычных матар'ялах, 
поўнасьцю пацьвярджае нашыя вывады, Ён піша (гл. 
66. 353-355): “Пералік, які падаем ніжэй, наглядна 
паказвае ў якой нездарэвай атмасфэры ўкладаліся 
адносіны Літвы да Масквы, наколькі само паветра, 
якім яны дыхалі, было напоўнена варожасьцю і ўза- 
емным недаверам, З 196 гадоў толькі 30 (1494- 1500, 
1508 - 1512, 1634- 1654) былі мірнымі гадамі, рэшта-ж 
2 гэта войны, або часовыя перадышкі, г. зн, неабход- 
насьць быць гатовым зноў хапацца за зброю і выступаць 
супраць ” саперніка”. Замірэньні заключаліся сьпяша- 
ючыся, часта яны аднаўляліся ледзь не напярэдадні 
таго, як ужо мінаў тэрмін перамір'я, што аднаўлялася, 
ды самыя тыя тэрміны былі часьцей за ўсё нядоўга- 
часнымі, адзін раз усяго толькі на два месяцы”. 

Будучы Расейцам, аўтар не заўважыў, што ў за- 
праўднасьці гутарка йдзе тут не пра што іншае, як пра 
маскоўскі імпэрыялізм і таму ён стараецца знайсьці 
прычыны гэтага быццам “саперніцтва” між Вялікім 
Княствам Літоўскім і Маскоўшчынай, Е. Шмурло адзна- 
чае: “Усё сьветчыла пра тое, што нейкая сур'ёзная 


прычына перашкаджала двум народам канчаткова дамо- 
віцца. Якая прычына?” І аўтар разважае: ”"На шляху 
да вечнага міру спачатку стаяў Смаленск,а пазьней 

стаў Кіеў, Валоданьне гэтымі двума гарадамі азнача- 
ла-б панаваньче над цячэньнем усяго Дняпра, Дняпро- ж 
служыў надзейнай апорай супраць ворага, Ні Літва 
(а з 1569 г. і Польшча), ні Масква лёгка не адмовяцца 
ад гэтага бар'еру й толькі бясспрэчная перавага пра- 
ціўніка будзе магчы прымусіць слабейшы бок здацца й 
апусьціць рукі”. 

Няма ніякага сумлеву, што ў той час стратэгічна- 
эканамічны фактар быў аднэй з прычынаў бязупынных 
войнаў ВКЛ з Масквою, але гэта быў фактар часовы й 
пераходны. Галоўнай-жа прычынай быў (і ёсьцьда 
сяньня) клясычны імпэрыялізм дзяржавы, якая з ма 
ленькага княства ці ядра разьвіваецца ў тыповую каля- 
ніяльную імпэрыю, у гэтым выпадку імпэрыю маскоўс- 
кую. У працэсе гэтага разьвіцьця ўсякая прычына 
служыць для апраўданьня экспансіянізму, а гісторыя 
Расеі- СССР перапоўненая прыкладамі падобнага ха- 
рактару, Дый сам аўтар Е. Шмурло, абапіраючыся на 
расейскага філёзафа Салаўёва, пацьвярджае гэта калі 
піша, што “Ужо Іван ПІ абвесьціў Кіеў і ўсе рускія 
гарады сваей вотчынай; сын Васіль пайшоў далей: 
запатрабаваў іх як сваю прабацькаўскую спадчыну. З 
таго часу патрабаваньне сталася звычайным, сталася 
неабходнай формай пры ўсіх перагаворах зь Літвою, 
Чым-бы не заканчываліся перагаворы, на якіх-бы ва- 
рунках ня быў заключаны мір ці перамір'е, у Маскве 
ўважалі неабходным кажны раз падаць наперад права 
вялікага князя ці цара, нашчадка сьв, Уладзімера, на 
ўсе рускія землі, што належалі апошняму, баючыся 
каб замоўчваньнем гэтых правоў ня Даць прычыны 
думаць, што маскоўскі ўладар забыўся або адмаўля- 
ецца ад іх, У гэтым звычаі выразна відаць характар 
маскоўскіх валадароў: нязвычайная вернасьць баць- 
коўскаму й дзедаўскаму паданьню, што калі ўжо што- 
сьці засвоіў бацька, дык сын яго ад таго не адмовіц- 
ца, калі была вызначаная нейкая мэта, дык яе ўжо 
ніколі ня выпускалі спад увагі, заўсёды напаміналі 
пра яе сабе й іншым, Гэткая якраз вернасьць галоў- 
ным чынам і памагла Маскоўскай дзяржаве дасягнуць 
свае мэты- стацца Усерасейскай імпэрыяй”, 

Здаецца, што не памылімся, калі скажам, што як- 
раз тут, у гэтай філязофіі, і трэба шукаць ключ да 
выясьненьня імпэрыялістычнай палітыкі маскоўскіх 
валадароў на працягу ўсяе гісторыі Расеі, пачынаючы 
з узьнікненьня маскоўскага княства да сяньняшняга 
ДНЯ, 

Але вернемся да тэмы змаганьня беларускага народу 
супраць пасяганьняў Масквы, супраць маскоўскага 
імпэрыялізму. Пералік, пра які згадвае Шмурло ў па- 
чатку разьдзелу ”Масква й Літва: 1452- 1613” выгля- 
дае наступна й гаворыць сам за сябе: 

1498 -- 1494. Вайна, 
1500 -- 1503. Вайна. 
1503 - 1509. Замірэньне на б 10д, Сарванае, 


ЗВАЖАЙ 3 


1507 -- 1508. Вайна. 

1508, 19-1а верасьня. Вечны мір. 

1512 - 1542. Вайна. 

1522 -- 1547. Замірэньне на 5 тадоў. 

1527 -- 1533. Перамір'е прадоўжана на б 109. 

1533 -- 1534. Перамір'е прадоўжна яшчэ на 1 109. 
1534 -- 1537. Вайна, 

1537 - 1542. Перамір'е на 5 109. 

1542, -- 1549. Замірэньне прадоўжна на 7 1адоў. 
149 -- 1554. Замірэньне прадоўжна яшчэ на 5 10д. 
1554 -- 1556. Перамір'е прадоўжана яшчэ на 2 гады. 
1556 - 1562. Перамір'е прадоўжана на 6 год. Сарванае. 
1561 - 1582. Вайна. 

1582 - 1592. Перамір'е на 10 100. 


1585 - 1587, 3-га чэрвеня. Перамір'е адноўлена на? гады. 


1587, З чэрвеня-- 1587, З жнівеня. Перамір'е прадоўжана 
на 2 месяцы. 

1587 - 1602. Замірэньне прадоўжна (пасьля сьмерці С. 

Баторага) яшчэ на 15 1адоў. 

1601 - 1621. Перамір'е прадоўжана на 20 209. 

1609 -- 1618. Вайна, 

1618 - 1632. Дэўлінскае замірэньне на 14 з паловай 
гадоў. 

1632 -- 1634. Вайна. 

1634. Вечны (Палянаўскі) мір. 

1654 - 1667. Вайна. 

1667 - 1680. Андрусаўскае перамір'е на 13 гадоў. 

1680 - 1693. Перамірў е прадоўжана (у 1678 1.) яшчэ на 
13 од. 

1686, 21 красавіка. Вечны мір.” 


Падаўшы гэты пералік, Шмурло зазначае: ”З заклю- 
зэньнем Вечнага міру 1686 г. заканчываецца змагань- 
не за пагранічныя вобласьці й стратэгічныя пункты. 
З гэтае пары пачынаецца новы пэрыяд - націск Расеі 
на Рэчпаспалітую, умешваньне ў яе нутраныя справы, 
каб падрыхтаваць канчатковы зварот земляў, якія 
калісьці складалі Зарубежную Русь”. 

Мы, Беларусы, добра ведаем, што ў маскоўскай 
тэрміналёгіі, белай ці чырвонай, азначае гэты ”зва- 
рот”, або г.зв. “зьбіраньне рускіх земляў”. Ведаем, 
бо на працягу пяці стагодзьдзяў наш беларускі народ 
змагаўся супраць гэтага ”зьбіраньня”, змагаўся ра- 
шуча і стойка, Ведаем, бо якраз Беларусь была тым 
бастыёнам, тым бар'ерам, які стаяў на шляху Масквы 
да паняволеньня спачатку краінаў Усходняе Эўропы, а 
цяпер і ўсяго сьвету. Але мы ведаем таксама, што мы 
сталіся і аднэй зь першых ахвяраў імпэрыялізму Мас- 
квы, Сяньня наш лёс падзяліла шмат іншых гародаў, а 
гэта значыць, што мы цяпер ужо больш не адны ў зма- 
ганьні супраць нашага адвечнага ворага. А гэта трэ- 
ба заўсёды мець на ўвазе. Адначасна ж неабходна 
падрыхтавацца да рашучага бою, які нямінучы і які, 
- мы ёсьць больш чым упэўненыя, - закончыцца нашай 
перамогай. 

В. Сенкевіч 

ЦІ ЗЛАЖЫЎ ТЫ АХВЯРУ НА “ЗВАЖАЙ”? 





БЕЛАРУСКА- ПОЛЬСКІЯ СУАДНОСІНЫ 
ў ВЯЛЕЙШЧЫНЕ 
падчас нямецкае акупацыі ў 1941- 44 г.г, 


(Заканчэньне. Пачамак 1л. Ж 21) 
Спатканьне з акруговым камісарам. 

Камісарам Вялейскае акругі быў К. Шмідт, зь якім 
Ю. Мурашка й А, Калодка правялі доўгую гутарку аб 
адносінах адміністрацыі да беларускага насельніцтва, 
Акруговы камісар згаджаўся зьбеларушчыць адміні- 
страцыю ў паветах і воласьцях; зьбеларушчыць там, 
дзе яно было польскае, - школьніцтва, паліцыю, служ- 
бу аховы здароўя, Усякія зьмены прасіў рабіць пасту- 
пова, сьпярша знайшоўшы адпаведных людзей, Рабіў 
толькі засьцярогі адносна г. зв. фольксдойчаў. Разу- 
меючы, што між апошніх ёсьць скрытыя Палякі, зга- 
джаўся звальняць іх толькі ў выпадку доказаў іхнай 
прапольскай дзейнасьці й варожасьці да цывільнай 
нямецкай адміністрацыі. 

Падчас гутаркі выявілася, што камісар добра ары- 
ентаваўся ў нацыянальных праблемах былай Заходняй 
Беларусі, асабліва Вялейшчыны. Ужо пазьней, на эміг- 
рацыі я даведаўся, што акруговага камісара шырака 
інфармавала аб нацыянальных праблемах, аб зьдзеках 
Палякаў над Беларусамі першая перакладчыца каміса- 
ра Іда Курыль, з паходжаньня Немка, якая хутка пась - 
ля Першай сусьветнай вайны выйшла замуж за Бела- 
руса Курыля ды была даўжэйшы час настаўніцай ня- 
мецкай мовы ў мясцовай гімназіі, 

Хутка пасьля гэтай гутаркі Ю. Мурашка быў назна- 
чаны старшынём Ашмянскага павету. Вялікі беларус- 
кі патрыёт, меў ён немалое ўрадавае дасьветчаньне, 
бо быў заступнікам старосты Ашмянскага лавету пад- 
час г. зв. Сярэдняй Літвы (1921 - 1922) ды неаднаразова 
выбіраўся старшынём (войтам) Вішнеўскай воласьці. 
Калі паветы Ашмянскі, Сьвірскі, Астравецкі й Смур- 
гонскі вясной 1942 году прылучылі да Г'ен. Камісарыя- 
ту Летувы, дык Ю. Мурашка быў назначаны старшынём 
Валожынскага павету. Там, як і ў Ашмяне, ён зьбела- 
рушчыў адміністрацыю й школьніцтва, зарганізаваў 
моцны адзьдзел Беларускае Самааховы, што пасьпя- 
хова змагаўся із савецкай і польскай партызанкай, За 
ягоную дзейнасьць. акруговы камісар хацеў адзначыць 
Мурашку "Крыжам Усходу”. Мурашка адмовіўся гэную 
адзнаку прыняць, за што пасьля меў прыкрасьці. 

А. Калодка быў назначаны ўпаўнаважаным акругова- 
га камісара пры шэфе жандармэрыі із спэцыяльным 
заданьнем зьбеларушчаньня ў галінах падпарадкаваных 
камісарыяту. Шэфам жандармэрыі ў Вялейскай акрузе 
быў обэрлейтанант Э, Новак, што крыху знаў польскую 
мову (паходзіў з зах. Памор'я) ды адносіўся да Бела- 
русаў вельмі прыхільна, Усе жандармы паходзілі з 
Мэкленбургіі і да насельніцтва адносіліся карэктна, 


Палякі забіваюць і рабуюць. 


Ужо ўвосень 1941 г. у Мядзельскім павеце дзеяў 
польскі партызанскі адзьдзел пад камандай паручніка 


Кміціца (псэўданім). Дзейнасьць гэтая праяўлялася 


нападам на беларускія вёскі й рабункам, Жандар мэрыя 
ведала пра існаваньне гэнага адзьдзелу, які пасьля 
колькіх месяцаў, дзякуючы акцыі беларускай дапамож- 
най паліцыі, пакінуў Мядзельскі павет. 

Аднак на гэтым ня скончылася польская акцыя ў Вя- 
лейшчыне. Беларуская паліцыя затрымала некалькі 
зьвязных віленскага польскага падпольля, што сьвет- 
чыла пра існаваньне польскіх тайных арганізацыяў у 
Вялейскай акрузе, Былі знойдзеныя доказы, што з 
польскім падпольлем меў сувязі ўжо раней намі згада- 
ны Зыдлер-Розэнфэльдт, які займаўся рабаваньнем 
багацейшых беларускіх сялян, Уканцы восені 1941 г. 
удалося Зыдлера- Розэнфэльдта арыштаваць і перадаць 
у рукі вялейскай жандармэрыі. Пачалося сьледзтва, 
але ў міжчасе ў Вялейку прыехала Гэстапо, якому й 
была перададзена справа Зыдлера- Розэнфэльдта. 


Цяжкая праца белару шчаньня, 


Беларушчаньне ня было справай ні лёгкай, ані прос- 
тай. І то не таму, што ня было свае інтэлігенцыі, Яе 
хапала, але людзі баяліся даносаў Палякаў. Уся бела- 
руская інтэлігенцыя перад прыходам Немцаў працавала 
ў савецкіх інстытуцыях, арганізацыях ці прадпрыемст- 
вах. Яе лёгка можна было абвініць у нейкіх про- баль- 
шавіцкіх ухілах ці сымпатыях, Зрэшта, часьць інтэлі- 
генцыі мяркавала, што лепш і выгадней працаваць у 
Менску, ці гарадох іншых акругаў (Баранавічы, Ліда, 
Барысаў). 

Ня гледзячы на шматлікія цяжкасьці, беларушчаньне 
праводзілася плянава. Перадусім трэба было падшукаць 
качдыдатаў на старшыняў паветаў і начальнікаў палі- 
цыі, каб пачаць працэс зьверху, Із акруговым каміса- 
рам і шэфам жандармэрыі ня было большых клопатаў, 
навет існавала супрацоўніцтва. Каб ня ўводзіць непа- 
трэбнага хаосу, часта трэба было пакінуць урадоўца 
польскай нацыянальнасьці, аж пакуль падшукаецца 
адіаведнага Беларуса. Былі таксама выпажі, калі 
пакідалася на месцы Паляка- спэцыяліста, ведаючага 
беларускую мову ды прыхільнага да Беларусаў, 

У лістападзе 1941 г. беларуская паліцыя арыштава- 
ла на месцы рабунку ў вёсцы Паняцічы, Ільлянскага 
павету ўжо раней згаданага Зы длера-Розэнфэльдта ды 
перадала яго ў рукі вялейскай жандармэрыі. Пачалося 
доўгае сьледзтва, якое пераняло ў канцы сьнежня пры- 
ехаўшае ў Вялейку Гэстапо, 

На пачатку сьнежчя 1941 г. польская паліцыя арыш- 
тавала А, Калодку, які прыэхаў у Смургоні на інспэк- 
цыю паліцыі й адміністрацыі, Арыштаваны быў пабіты 
да няпрытомнасьці й толькі хуткая тэлефанічная інтэр- 
вэнцыя шэфа вялейскае жандармэрыі ўратавала Калод- 
ку ад расстрэлу. Калодка быў звэльнены з арышту, а ў 
вялейскай турме знайшліся на нейкі час начальнік 
паліцыі Вальтман, яго заступнік Колоды й старшыня 
павету Пэркоўскі, Новым старшынёй павету быў пры- 
значаны Ўладзімер Брылеўскі, а начальнікам паліцыі - 
Віктар Карказ, абодва Беларусы, якія й правялі неўза- 
баве поўную беларусізацыю павету, 

Арышт Калодкі прысьпяшыў таксама беларусізацыю 
ў іншых паветах акругі ды выклікаў напружаньне ў 
беларуска-польскіх адносінах, 

Вясной 1942 году паветы Ашмянскі, Астравецкі, 


ЗВАЖАЙ 





Сьвірскі й Смургонскі адыйшлі да ген. камісарыяту 
Летувы. У Вялейскай акрузе, з рэштак Смургонскага 
павету й некалькіх воласьцяў Вялейскага быў створаны 
новы Жодзішскі павет, куды пераехала беларуская адмі- 
ністрацыя із Смургоняў. 

На пачатку вясны 1942 г. вялейскае Гэстапо звольні- 
ла З турмы Зыдлера, быццам зь недахопу фактаў, 
сьцьвярджаючых ягоную віну, Ён атрымаў ад Гэстапо 
”пасьветкі” з польскіх нялегальных арганізацыяў ды 
нялегальную літаратуру, што віленскае Гэстапо пера- 
хапіла ад Палякаў. Зыдлер пачаў аб'яжджаць паветы 
Вялейшчыны, наведваць ведамых Палякаў, уключна з 
рымска-каталіцкімі польскімі ксяндзамі, мантуючы 
нейкія тайныя польскія арганізацыі, У міжваенным 
часе Зыдлер працаваў у Вялейшчыне каморнікам і меў 
шырокія знаёмствы, што аблягчыла яму ягоную новую 
дзейнасьць, Месяцы два пасьля пасыпаліся арышты 
Палякаў. Зыдлер цяпер адкрыта перайшоў на працу ў 
Гэстапо ды апрануў нямецкую уніформу, Змоўленых 
Палякаў Гэстапо перавозіла ў вялейскую турму, але 
некаторых вешала на месцы арышту, Гэтак загінула 
каля сотні асобаў перадавой польскай інтэлігенцыі, 
у ліку іх і некалькі рымска-каталіцкіх ксяндзоў, Віна- 
вацілася тады ў гэтай супрацьпольскай акцы!, пры - 
намся часткова, беларуская паліцыя, аднак абвінава- 
чаньне ня мела ніякіх асноваў, Дарэчы, у гэтым больш 
менш часе была ў вялейскім Гэстапо адзіная асоба 
беларускай нацыянальнасьці - латыскі Беларус Шаран- 
говіч, уплыў якога на палітыку й дзейнасьць гэтай 
інстызуцыі быў мінімальны, ці хутчэй ніякі, 

У травені 1942 году вялейскае Гэстапо абкружыла 
ў Вялейцы дом, дзе адбывалася нарада прадстаўнікоў 
польскіх нялегальных арганізацыяў ды арыштавала й 
пасьля зьліквідавала ўсіх удзельнікаў нарады, Як звы- 
чайна, вінавацілася ўва ўсіх антыпольскіх акцыях 
беларуская паліцыя, 

Ня гледзячы на беларушчаньне адміністрацыі, палі- 
цыі й школьніцтва, шмат Палякаў працавала ў устано- 
вах нямецкіх, што не падлягалі акруговаму камісару, 
як прыкладам Цантральнае Гандлёвае Таварыства 
Усход (ЦГО), Арганізацыя Тодт, Ахова Лесу, Ахова 
Чыгункі. Асабліва ў першай арганізацыі, побач Паля- 
каў, працавалі й Расейцы, якія супольна з Палякамі 
тварылі нейкі супрацьбеларускі фронт, 

За часоў нямецкае акупацыі ў Вялейцы існаваў малы 
рэстаран, дзе можна было добра зьесьці й выпіць доб- 
рай самагонкі або навет будслаўскага сьпірту. Улась- 
нікам рэстарану быў былы польскі капітан Тадэвуш 
Наўрочынскі, Арыштаваны Гэстапам за гаспадарчы 
сабатаж (знайшлі ў яго немалую колькасьць залатых 
манэтаў), Наўрочынскі перад самай экзэкуцыяй асьвет- 
чыў гэстапаўцам, што ён належыць да польскай неле- 
гальнай арганізацыі й толькі цаной уратаваньня жыць - 
ця гатоў выдаць прозьвішчы іншых сяброў яе, Наўро- 
чынскага вярнулі ў камэру турмы й пачалося паўторнае 
сьледзтва, у выніку якога арыштавалі Браніслава Паў- 
лоўскага, Януша Кавалеўскага, інжынера Уладзімера 
Яноўчыка і Ўладыслава Залескага, Пяць ці шэсьць 
чалавек, некім папярэджаныя, уцяклі, Гэта было ў 
ліпені 1943 г. Ня гледзячы на інтэнсыўнае сьледзтва, 


(катаваньні й асобныя камэры), арыштаваныя да віны 

не прызнаваліся. Уканцы 1943 году выслалі іх у славу- 
ты канцлягер Асьвяньцім, дзе апынуўся й Наўрочынскі. 
Вязьні Палякі сыстэматычна білі яго да быспрытом- 
насьці, але Наўрочынскі, здаровы й выносьлівы чала- 
век, выйшаў із Асьвяньціма жывым і.. сьлед па ім 
загінуў. Дзесьці, можа, жыве пад іншым прозьвішчам, 

Справа Наўрочынскага й ягоных ахвяраў была бадай 
адзінай, у якой не абвінавачвалі беларускую паліцыю 

ў удзел, 

Польская "Армія Краёвая” 
і польскія “легіёны”. 


Польская супрацьнямецкая партызанка паявілася 
ў Вялейскай акрузе ўжо восеньню 1941 году ў раёне 
Мядзельскага павету, але апроч рабунку беларускіх 
вёсак нічым больш не адзначылася й ухтка зьнікла, 
Усярэдзіне 1942 году паявіліся савецкія дэсантныя 
кадры, што пачалі вэрбаваць у партызанскія адзьдзелы 
найперш б, савецкіх палонных, што працавалі па бела- 
рускіх вёсках, а ўжо пры канцы нямецкай акупацыі 
мабілізавалася беларускае сялянства. На пачатку 
1943 году сям-там зьявіліся й малыя польскія адзь- 
дзелы, хутчэй банды, якія трымаліся асобна ад савец- 
кіх ды галоўна займаліся рабаваньнем беларускіх вё- 
сак і нападамі на беларускую паліцыю. Згодна з раней 
ужо успомненым лёзунгам, што 
сьмерць кажнага актыўнага Беларуса пашырае стан 
польскага валоданьня ў Беларусі, 
польскія банды мала разьбіраліся ў актыўнасьці, 
Яскравым прыкладам 5ыло забойства Валентага Стан- 
кевіча, роднага брата кс. Адама Станкевіча. Вален- 
ты Станкевіч, зь вёскі Арляняты Крэўскай воласьці, 
ніколі ня быў актыўным Беларусам. Ня быў ужо даўно 
актыўным Тамаш Трызна, былы прыяцель і арганісты 
кс. В. Гадлеўскага, Трызну замардавала польская 
банда АК ў жнівені 1943 году ў Жодзішках, Тады й 
там-жа загінуў ня толькі начальнік паліцыі Віктар 
Каркоз, але Палякі пазьверску забілі яго жонку й двое 
дзяцей, У самым Крэве іншая польская банда замар - 
давала пр аваслаўнага сьвятара а. Міхаіла Леванчука, 
ягоную дачку Ларысу й пляменьніцу, На жаль, зьвер- 
ствы й зьдзекі польскай АК над беларускім насельніц- 
твам былі такія шматлікія, што тэма гэта патрабуе 
асобнага й падрабязнага апрацаваньня. 

На пачатку 1944 году йзноў распачаў “патрыятычную” 
польскую дзейнасьць ужо няраз успомнены Зыдлер- 
Розэнфэльдт, арганізуючы ”польскія легіёны, у якіх 
знайшлося каля сотні каталіцкай моладзі Крывіцкага й 
Жодзішскага паветаў, пераважна тых, што баяліся 
мабілізацыі ў савецкую партызанку. ”Легіёны” меліся 
змагацца перадусім зь нямецкай партызанкай, насілі 
нямецкія мундзіры ды ад Немцаў мелі харчы й зброю, 
займаліся аднак рабаваньнем беларускіх вёсак, Пад- 
час эвакуацыі на захад у ліпені 1944 году, дэбэа 
ўзборэены камандзер ”Легіёнаў”, у цывільнай вопрат- 
цы, з хвальшывымі дакумантамі, змыўся ў Аўгустоўс- 
кіх Дясох, 


Ці былі спробы паразуменьня з Палякамі, 


Гэткіх спробаў ня было, а гэта таму, што б. Заход 
нюю Беларусь Палякі ўважалі за інтэгральную частку 
Польшчы. Польскія нялегальныя арганізацыі лічылі 


ЛІСТ ДА ВАС... 

У жо калі гэты нумар ”Зважай” быў набраны й злом- 
лены, выявілася яшчэ незапоўненае, амаль на цэлую 
калёнку пустое месца, Карыстаючы з гэтага месца, 
вось і паўстаў гэты ”ліст”, пісаны ”на калене”... 

Гэты нумар “Зважай” крыху спазьніўся, а з прычы- 
ны, што чакаў выхаду трэцяй кнігі ”Гараваткі”. Веда- 
еце, выпадкі ходзяць па людзях... Ласі абвестку, што 
ўжо-ж яна выйшла, а там, глядзіш, зь нейкіх тэхніч- 
ных прычынаў яе няма, Вось тады й лыпай вачмі, А тут 
яна ўжо напэўна выйшла, А уі ўдалася ці не, пра гэта 
будуць разважаць чытачы, 

У гэтым нумары рэклямуем і кнігу нашага добрага 
прыяцеля Гідоні. Аўтар -- выдатны мастак слова, 
чалавек вялікай эрудыцыі, У самай кнізе вялізны кава- 
лак гісторыі. Там і ленінградзкія студэнцкія гурткі, 
апазыцыйныя ўладзе, арышты, канцлягер і паядынак з 
КСБ і нарэцце - дарога ў вольны сьвет, Ведама, пра 
падобнае шмат хто пісаў і навет шмат хто чытаў, Але, 
як ведама, кажны чалавек, гэта цэлы адменны сьвет, 
Вось- жа сьвет Аляксандра Гідоні надзвычайна цікавы, 
Кнігу чытаеш як дэтэктыў, адно аўтар яшчэ памагае 
дакладным аналізам, вівісэкцыяй ”старшага брата”, 
Гэту выдатную кнігу раім прачытаць, або купіць і па- 
дараваць якому сябру Расейцу, 

Гэтта хачу прыгадаць чытачом, што ”Зважай” зноў 
залез удоўг. Далей, што й як вам ведама. Рэдактар 
некалі казаў, што апошні нумар за свае грошы выдасьць, 
Трэба спадзявацца, што да гэтага ня зойдзе сёлета, 
ані налета.., Часапіс сябе добра апраўдаў, ён ня толькі 
што патрэбны, але - гледзячы на палітычную сыгуацыю 
ў сьвеце, - зусім неабходны, 


Наапошку, вітаем новых чытачоў, зь мясцоў блізкіх 
і далейшых, Спадзяемся, што й для Вас, Дарагія Суро- 
дзічы, ”Зважай”, як подых сьвежага паветра, жадаем 
Вам і Вашым усяго найлепшага: вытрываць і ператры- 
ваць! Жыве Беларусь! 


Ё. Акула 


ЬЬ ЬЬ ЬЬЬ БАЖ РТІТРРЕІРЕРІБЕЗЕРЗЕТЫЬ БЫ: 
нацыянальную палітыку перадваеннага польскага ўра- 
ду ў вадносінах да Беларусаў правільнай і не падляга- 
ючай дыскусіі. Якая гэта была палітыка, Беларусы 
добраведалі й пісаць аб гэтым я тут ня зьбіраюся, 

Зрэшта, ужо пасьля 6-ці месяцаў нямецкае акупацыі 
ў Вялейшчыне польскія нялегальныя арганізацыі мелі 
вялізныя страты ў людзёх. Відаць, што кіраўнікі няле- 
гальнага руху ў Вільні не змаглі даўгі час апанаваць 
сытуацыі, 

У 1943 годзе кіраўнік АК ген, Бор-Камароўскі 
асьветчыў, што польскі ўрад зь Лёндану дасьць Бела- 
русам пасьля канца вайны шырокую аўтаномію. Гэта 
выглядала на нейкі жарт, бо ніхто ані зь Беларусаў, 
ані з Палякаў, якія знаходзіліся ў Беларусі, у гэтую 
аўтаномію ня верыў. 

А.Е-а 


ЗВАЖАЙ 





ПАДНЯТЫ РОДНЫ СЬЧЯГ ДЗЯРЖАВЫ 


Словы невядомага аўтара гарм. В. Качанскага 


Маев “і озо 










прод- сла-вы 


край із-ноў 


Падняты родны сьцяг дзяржавы 
Ад даўных спаўшага вякэў, вякоў 
[ зь дзён мінуўшай продкаў славы 


Ажыў, жыве наш край ізноў, наш край ізноў, 


І зь дзён мінуўшай продкаў славы 
Ажыў, жыве наш край ізноў.. 


Ажыў і княжы замак гонкі -- 
Душа і сьветка даўных год, 
Ажыў ізь песьняй роднай звонкай 
І беларускі наш народ, 


Глядзяць з павагаю ўсе твары, 
Усьмешка вуснамі бяжыць, бяжыць, 
Хвіліна гэта - думак чары, 

Мы хочам жыць, мы будзем жыць! 


а-жыў,жы-ве 





ў ? 
ўа-вы, -жыў, 


жы-ве 


Ў баі мы створым дысцып ліну 
Сяброўства цэмэнтам скуем, 
Сваю каханую радзіму 

Мы вечнай славаю спаўём, 


Мы зробім ўсё, каб жыла Маці, 
Каб не памерла нам на век, 
Яднайцесь з намі, нашы брацьця, 
Каб Беларус быў чалавек! 


Падняты родны зьцяг дзяржавы... 


Узята із "Зборніка Песьняў 
Беларускатга Жаўнера”, Выд. Зіурт, 
Беларуска-Амэрыканскіх Вэтэранаў, 

1975 з. 


ЗВАЖАЦ 





КНІГА ПРА БЕЛАРУСАЎ КАНАДЫ. 


А Ніз(огу об бе Вуеіопіззіапз іп Сапада, Бу Зора бадодцзкі, 
Міка РаЫізВіпе Со., ВеПеуШе, Опі., 148 бачын, цана 12 дал, 


Беларусам, што чытаюць нашу прэсу, ведама пра канадыйскухю палі- 
тыку г. зв. шматкультур'я (многіх культураў). І некаторыя з нас каза- 
лі, ня без асноваў, што ў Канадзе маем большую вольнасьць разьві- 
ваць беларускую нацыянальную культуру чымся пад маскоўскай акупа- 
цыяй у паняволенай бацькаўшчыне, Ізь инянадта шчодра напоўненага 
дзяржаўнага грашовага мяха на падтрыманьне гэных многіх культураў 
"этнічнае мазаікі” і нам пару крошак перапала, Гэтак некалі, з урада- 
вай дапамогай, выйшлі два салідныя, напісаныя Валентынай Пашке- 
віч, падручнікі беларускае мозы; у 1975 г. урад памог пакрыць кошты 
канфэрэнцыі беларусаведы й мастацкае выстаўкі ў аттаўскім унівэр- 
сытэце. Цяпер жа, зноў-жа з урадавай падтрымкай, на англамоўнай 
кніжнай паліцы зьявілася новая ластавачка ў выглядзе манаграфіі 
сп. Яна Садоўскага п, заг, "Гісторыя Беларусаў Канады”. 

Кніга, у цьвёрдай вокладцы, прыгожа аформленая, мае 12 бачын 
здымак, На супэрвокладцы, пад бел-чырвона-белым сьцяжком, бачым 
Беларусь у яе этнаграфічных межах паводля Карскага й Станкевіча 
ды межы БССР. 

Ян Садоўскі выкладае расейскую мову й літаратуру як аззосіаіе 
ргоіез5ог у унівэрсытэце Квінс у Кінгстане і ўжо доўгі час зьбіраў 
матар'ялы пра Беларусаў Канады. Здавалася нам, што Садоўскі, які ат- 
рымаў урадавую грашовую помач на гэту працу, быў адпаведным чала- 
векам, які зможа напісаць так патрэбную дый піянерскую працу пра 
сваіх суродзічаў у гэтай вялізнай краіне, Ад мясцовага беларускага, 
асабліва грулова-палітыканскага, нашага жыцьця стаяў ён збоку, што, 
на нашу думку, давала яму добрую, без эмацыянальнага заангажа- 
ваньня, магчымасьць кінуць аб'ектыўным вокам на жыцьцё Беларусаў 
Канады ўва ўсіх галінах, 

У сваей кнізе аўтар спачатку прысьвячае 25 бачынаў вельмі агуль- 
наму нарысу пра гісторыю Беларусі, каротка характарызуе яе лалі- 
тычную мэтамарфозу, разглядае ейную культуру, рэлігію, эканоміку 
й навуку. Хоць гэты разьдзел і дае агульнае ўяўленьне англамоўнаму 
чытачу пра Беларусь, якую ён, магчыма, гэтта, адкрывае ўпяршыню, 
шкада, што аўтар амаль не ўдзяліў увагі гвалтоўнай русыфікацыі 
Беларусі Маскалямі ды вызвольнаму змаганьню беларускага народу. 

Наступныя разьдзелы, -- беларуская іміграцыя ў Канадзе, старая 
краіна й новая, арганізацыі, рэлігія, прэса й прыгожае пісьменства, - 
даволі падрабязна інфармуюць чытача пра галоўныя дзялянкі жыцьця 
й гісторыю беларускае групы ў Канадзе. У сваей працы Садоўскі вы- 
карыстаў інтэрвю, лісты, даныя ў нацыянальным архіве ды ў архівах 
беларускіх нацыянальных арганізацыяў, прэсу й выданьні, Ён не пакі- 
дае бяз увагі й камуністычныя групы, у якіх Беларусы бралі ўдзел, 

Найцяжэйшым заданьнем, здаецца, было знайсьці адказ на пытаньне: 
колькі-ж Беларусаў ёсьць у Канадзе? На аснове параўнаньняў і пра- 
цэнтавых падлікаў суседніх групаў, прынамся польскае й расейскае, 
якія, Як ведама, і тут асымілявалі нямада нашых суродзічаў, аўтар 
падае цыфру сто тысяч, адразу зазначаючы, што гэта таксама супа- 
дае з ацэнай савецкіх крыніцаў. Як верагодная гэта цыфра? 

Варта гэтта амаль поўнасьцю зацытаваць разьдзел, што ставіць 
калькуляцыі Садоўскага пад сумлеў: "Першымі Беларусамі, што пры- 
ехалі ў Канаду пасьля Другой Сусьветнай вайны, былі жаўнеры Друго- 
га Польскага Корпусу пад брытанскай камандай у Італіі... Летам 1946 
году канадыйская камісія сельскагаспадалчых экспэртаў паехала ў 
тую краіну, каб ”завэрбаваць 5 тыс, сельскагаспадарчых работнікаў”, 
Таму, што вялікая бальшыня жаўнераў Польскага Друзоза Еорпусу 
гэта былі Беларусы, мноза зь 12 нацыянальна сьведамыл... можам 
мяркаваць, шло прыблізна 2900... Беларусаў прыехала ў Канаду (кур- 
сіў мой; К. А.). Гэты сказ, наўмысна мною падчыркнуты, ставіць 
перад намі прыкрае пытаньне: ці аўтар быў п'яны, ці цьвярозы, такое 
пішачы? Ад якога гэта часу "бальшыня жаўнераў Польскага Другога 
Корпусу была Беларусамі?” Дый адкуль гэны лік 2 200 Беларусаў, якіх 
аўтар накіраваў у Канаду? У зносцы да такога цьверджаньня Садоўскі 
кажа; “аўтар (г. зн. Садоўскі -- К. А.) ведае гэта з асабістае практыкі 
ў Другім корпусе й з гутарак з суродзічамі, якія там служылі”. Вось 
вам і доказ. Наводля ведамага: я там быў і гаварыў, а таму й ведаю, 

Але паслухаем далейшага: ”На наступны сод (1947,-К. А.) 1447 
польскіх жаўнераў прыехала сюды з Англіі... Праўдападобна, што 
прыблізна 800 Беларусаў было ў гэтай групе таму, што прапорцыя 
Беларусаў у Польскай Арміі пад брытанскай камандай была ніжэйшая, 
чымся ў Другім Корпусе”, Брава! Выглядае, што Польская Армія была 
пад брытанскай камандай адно ў Англіі, а Другі Корпус, што ў Італіі, 
ня быў, хоць раней аўтар цьвердзіў, што ” жаўнеры Другога Польскага 
Корпусу (былі) пад брытанскай камандай у Італіі”. Відаць, што аўтар 
заблытаўся, І ці яму няведама, што вясною 1947 году ўвесь Другі 
Корпус ужо быў перакінуты ў Англію, а транспарт работнікаў з Аягліі 
прыехаў у канадыйскі Галіфаке 10-га чырвеня? 

Бачыце, як усё “навукова” робіцца. Заавансаваўшы бальшыню жаў- 
нераў другога корпусу ў Беларусы, фантазія падказала пікі гэтых 
апошніх, што ў Канаду прыехалі. І сам аўтар на сябе спасылаецца. 


У прадмов? аўтар абяцае, што “будзе старацца пазьбегнуць аддаваць 
увагу якой-небудзь вызначанай асобе. Аднак асаблівая ўвага ўдзяля- 
ецца тым, што далі значны ўклад у мастацтва ці прыгожае пісьменства 
ў канадыйскім грамадзтве”. У лік апошніх Садоўскі залічыў і мяне, 
Характарызуючы літаратурныя творы, аўтар робіць зноскі на рэцэн- 
зэнтаў іх. І вось што чытаем (бач, 138) пра ”Закрываўленае сонца”: 
"Пачатак... ёсьць драматычным, навет з кровапраліцьцем. Аднак сцэн- 
ка, дзе гледачы падбухторваюць дзяўчыну, каб біла хлапца ў той час, 
як Труп яе сястры вісіць на самаробнай браме, ёсьць штучнай, Цяжка 
паверыць, што ніводная асоба ў натоўпе ня мела людзкіх пачуцьцяў. 
Аўтар падабраў раптоўнае й неадпаведнае заканчэньне для гэтай кчігі: 
даволі наіўнае й вульгарнае апісаньне любоўных заляцаньняў двух 
падлёткаў”, 

Рэч ідзе пра чацьверты разьдзел кнігі, дзе Дуня бярозавым кіем 
Антося Дзеркача публічна лупцавала Лявона Шлунта, віноўніка сьмерці 
свае сястры Параскі, пазешанай польскімі копаўцамі на нарыхтаванай 
для сустрэчы бальшавікоў трыумфальнай браме. Сцэна - адна з най- 
лепшых у кнізе. Высокадраматычная, добра ўпісаная ў палатно зію- 
весьці, абаснаваная ў разьвіцьці сюжэту. Пра яе можна было-б шмат 
больш сказаць, Кажны чытач, а тымбэльш крытык, можа й павінен 
мець сваю думку пра прачытанае, Не магу, зднак, пазбыцца ўражаньня, 
што Янка Садоўскі, абмежаваўшыся гэтай кароткай адмоўнай зацемкай 
пра адну дзею, шо кідае адмоўны цень на ўсю кнігу, ня ведаў пра што 
гаворыць, або, яшчэ горш, -- пісалі за яго дзьве Мані й Таня, якія, як 
відаць, слаба ведаюць беларускую мову. 

Дый гэта яшчэ ня ўся бяда, Бачыце, пры канцы зацемкі стаіць знос- 
ка, якая адсылае чытача да рэцэнзіі д-ра Ст, Станкевіча ў ”Беларусе” 
за красавік 1974 г. У сваей надта пахвальнай і абшырнай рэцэнзіі 
д-р Станкевіч зусім ня згадвае пра тую сцэну ў чацьвёртым разьдзе- 
ле, а гаворачы пра ”вульгарызм заляцаньчяў”, сам сябе пытаецца: ”А 
можа гэта зьява супэрмадэрнага густу, чужога й незразумелага аўтару 
гэтых радкоў?” 

Янку Садоўскаму, што на супэрвокладцы рэклямуе свае два дакта- 
раты, варта ўжо ведаць ролю зносак і цытатаў, Чаму ён укладае ў вус- 
ны д-ра Станкевіча тое, чаго той не сказаў? Гэта ўжо гутарка не 
пра аб'ектыўнасьць, якой аўтар прыабяцаў трымацца, але пра мерку 
хвальшу. Ня лепшае долі заслужылі пад "крытычным” вокам Садоўс- 
кага й іншыя мае кнігі. Із розных рэцэнзіяў у сваей і чужой прэсе 
ён выбірае найбольш адмоўныя. 


Каб даць чытачу паўнейшы вобраз кнігі Садоўскага, якім матар'ялам 
яна напоўнена й зь якіх крыніцаў ён узяты, прывядзем яшчэ адзін 
прыклад, У разьдзеле "Рэлігія”, на бач, 123 чытаем: "Беларуская 

(праваслаўна-каталіцкая) царква, або (Беларуская субожня артадак- 
сальна каталіцкая), заложаная з помачай польскай старой Каталіцкай 
Царквы, устанавіла пасад Апостальскага Візытатара для Беларусаў 
каталікоў у ЗША й Канадзе на пачатку 1961 году й Вацлаў Матэйчык, 
стары каталіцкі сьвятар беларускага паходжаньня быў назначаны візы- 
татарам”. І яшчэ некалькі радкоў пра гэтага ”візытатара”. 

Чытаеш і думаеш, што гэта за ”праваслаўна-каталіцкая субожня” ды 
што тут і да чаго. Некалі Сяргей Хмара, сам калішні закладчык яшчэ 
ў Нямеччыне "сябрыны беларускіх суботнікаў, каб украінскія субот- 
нікі пасьля памаглі яму прыехаць у Канаду, гэтта, згодна слоў М. Пань- 
кова, ”распусьціў крыльлі”, Пачаў арганізаваць розныя інстытуты, 
сябрыны, сустані, саюзы, хаўрусы, а пасьля (бачыце, трэба ж і перад 
небам мець заступнікаў) і ”субожчі”. Гэтта, ведама-ж, не абыйшлося 
бяз удзелу нам добра ведамага ”дады-патрыярха”. І вынурныў на па- 
верхню мясцовы дзівак, нехта Матэйчык, 

Сустрэў я яго прыпадкова й запрасіў да сябе ў хату. За сталом, у 
захлёб сёрбаючы боршч, гэты ”япіскап” ніяк ня змог адказаць на жон- 
чына пытаньне: што гэта такое праваслаўна-каталіцкае веравызнань - 
не, высокім саноўнікам якога ён зьяўляўся, Ды Бог зь ім, Недзе ён 
неўзабаве сплыў, магчыма рупіла яму на іншую сьвяжыну, 

Пытаньне да Садоўскага: навошта згадваць дзівака ў тым самым 
разьдзеле, дзе пішацца пра запраўдныя цэрквы? Ці-ж табе няведама, 
што ў працы, якая прэтэндуе на навуковасьць, няма месца для клоўнаў ? 

Неразборлівасьць і непрадуманасьць характарызуе ўсю кнігу. Нара- 
каючы на недахоп дакумантаў, Садоўскі ў захлёб начытаўся хмараўс- 
кага ”голасу” панавыцягваў адтуль розных цымусаў, Бярэшся пісаць 
паважную працу дык прынамся, як дбайлівы гаспадар, павінен адрозь- 
ніць зярно ад мякіны ці пазадкаў.А калі ўжо пра пазадкі ня можаш 
ня пісаць, дык прынамся трэба іх назваць. 

Садоўскага й ягоную жонку Марыю трэба пахваліць адно за тое, што 
парупіліся сабраць многа цікавага матар'ялу пра Беларусаў у Канадзе. 
Але канчальны прадукт і астаўся сырцом, дзе часта хлам трактуецца 
паважна, а важнае, - прыкладам, вялікая антыкамуністычная праца, 
зусім не разглядаецца. Можна й больш прыкладаў даць, але навошта? 
Ці аднаму з нае у будучыні прыдзецца чырванецца за кніжку, на якую 
канадыйскі ўрад выдаў вялікую суму грошы, а Садоўскі страціў так 
шмат часу... 

К. Акула 
Тым, што жадаюць выпісаць кнігу, раім пісаць на адрас: 
Міка РчЫізбіпе, 200 Эіапіеу 51., ВеПеуШе, Орі, 





УВАГА! 
Ужа выйшла з друку 
трэцяя кніга 
"ГАРАВАТКІ” 
К. Акулы 


"БЕЛАРУСЫ, ВАС ЧАКАЕ ЗЯМЛЯ” 
286 бачын вялікага фармату, 


выд, “Пагоня”, Таронта, 


Трэцяя кніга ”Гараваткі” абыймае пэряд апош- 
няй вайны ў Беларусі. Чытач сустрэне тут зноў 
ведамых гэрояў -. Дуню Макатунішку, Янука Бахмача, 
Антося Дзеркача, Кастуся Падгайскага, а таксама 
сустрэне новых, І даведаецца, што нарэшце... 

Але навошта забягаць наперад. Лепш купіць кнігу, 

а найлепш усе тры й уважна прачытаць іх, 

Цана: У ЗША -- 20 амэр. дал., у Канадзе -- 20 кан. дал. 

у Аўстраліі - 16 дал. Ува ўсіх іншых краінах-- 15 канад, 
даляраў, Перасылка - 1 даляр. "Г араватка” ў трох кнігах 
каштуе 40 даляраў. Усе замаўленьні, з папярэдняй 


аплатай перасылаць на “Зважай”. 

ЎВАГА! 
Выйшла з друку кчіга ўспам'наў 
Аляксандра Гідоні 


"СОЛНЦЕ ИДЕТ С ЗАПАЛА” 
выд. ” Современник” 
Аўтар успамінаў, выдатны зэасейскі паэт, празаік, 
навуковец, сябра камітэту “Расея без Калёніяў 
Гідоні ведамы нашым чытачом зь ”Беларуса”. 
Кніга -- цікавы гістарычны дакумант, што варта 
кажнаму прачытаць, Мае 536 бачынаў. 
Цана -- 20 дал. Замаўляць у “Зважай”. 


ФОНД ”ЗВАЖАЙ” 


Ад 25-га лютага да 15-га чырвеня сёлета на 
”"Зважай” прыйшло: 
М. Гіль - 1 дал., Я. Б-н- І дал., А. Маркевіч - 5 дал, 
А. Протас - 3 дал., Я. Чорны - 3 дал, М. Шуст -З дал, 
Б. Лішчонак -- 1 дал., А. М. - 5 дал., О. Грыцук - 
10 дал. д-р М. Стэпаненко - 12 дал,, Ч. Найдзюк - 
б дал. парафія Сьв. Кірылы Тураўскага- 100 дал, 
А. Хрэцоўскі - 10 дал. К. Акула (з продажы) - 10 дал, 


Разам -- 164 дал. 
Азвярадаўцам і падпішчыкам вялікае дзякуй! 


Антынародны польскі 
камуністычны рэжым, з пома- 
чай маскоўскага ”старэйшага 
брата” давёў польскі народ, 
а ў ліку яго й шмат нашых 
суродзічаў, да торбы, 

Збанкрутаваная дзяржава ня 
можа назет плаціць працэнтаў 
за 27 міліярдаў даляраў даўгоў. 

Але польская камуністычная 
буржуазія ня турбуецца, Калі 
Валэчса й дзесяць міліёнаў 
сябвоў прафсаюзу ”Салідар- 
насьць” будуць намагацца 
паправіць долю працоўнага 
народу, “брацкая рука” паможа 
прышлёпнуць гэну "анты- 
сацыялістычную контру”. 


